

కార్యశూరుడు

శిశిరకుమారబాబు రైలు దిగాడు. అది ఆట్టే పెద్ద స్టేషన్ కాకపోవటంవల్ల ప్రయాణీకులు ఎక్కువమంది లేరు. సామాన్లు మోసే కూలీలు లేరు. ఒక పోర్టరుమాత్రం ఎర్రజెండా ఆకుపచ్చజెండా కలిపి చుట్టి చంకలో పెట్టుకొని అటూ ఇటూ తిరుగుతున్నాడు. ఆ రైలు మార్గమంతా తన జండాల ప్రభావంవల్లే నడుస్తుందని అతని అహంకారం.

అతన్ని పిలిచి శిశిరకుమారబాబు అడిగాడు—

“వెంకయ్యగా రిలైక్కడ?”

“ఏ వెంకయ్య? ఇక్కడ వెంకయ్యలు కొల్లల కొల్లలున్నారు!”

అన్నాడు పోర్టరు.

శిశిరకుమారబాబుకి వెంకయ్య యింటిపేతు తెలియదు. తిలకం భర్త అని మాత్రమే తెలుసు. ఒక ఫ్యాక్టరీలో మేనేజరనీ; కూలీలతో కలిసి సమ్మె చెయ్యటంవల్ల ఈ మధ్యే ఉద్యోగం ఊడిందనీ తెలుసు. ఆ సంగతే పోర్టరుకి చెప్పాడు.

“కామ్రేడ్ వెంకయ్యా! తెలియ కేం!” అన్నాడు పోర్టరు

“ఎక్కడ!”

పోర్టరు పొలాల్లోనుంచి వెళ్లే కాలిబాటను చూపించాడు. దారి తిరిగి నన్ని మెలికలూ చేత్తోచూపిస్తూ చెప్పాడు. ఇట్లా వెళ్ళి ఎడంపక్కకి తిరిగి, ముక్కుకు నూటిగా ఇరవై గిణాలు నడిస్తే వారిల్లోస్తుంది.”

వాన లేకపోవటంవల్ల చేలన్నీ నెరలిచ్చి పున్నాయి. గట్లలో పెద్ద పెద్ద కలుగులున్నాయి. పక్కనున్న ఫ్యాక్టరీ శిథిలమయిన పురాతన కట్టడం

లాగు వడివుంది. సంస్కృతభాషను తలచుకున్నప్పుడు కలిగే విషాదంకంటె ఎక్కువ విషాదాన్ని కలిగిస్తుంది. ఒక్క ప్యాకర్టిగొట్టంమాత్రం ఆ విషాద దృశ్యాన్ని చేదించుకొని నిలబడి భవిష్యత్తులోకి చూస్తూ వుంది.

శిశిరకుమారబాబు కాలిబాటనే వడిపోయి పోర్టరుచూపించిన ఇంటి దగ్గరకు జేరుకున్నాడు. అది పూరిల్లు. పొరపాటు పడ్డానేమోనని భవంతి కోసం ఆటూ ఇటూ చూశాడు. కాని దగ్గర వున్నవన్నీ పూరిళ్ళే,

ఆ ఇంటిపక్కనే చెట్టుకింద కూర్చుని చదువుకుంటున్న వ్యక్తి అతన్ని చూశాడు. ఆ వ్యక్తి కొంచెం ముతక మనిషి. వాడిచూపులు కలిగిన మనిషి. బాహ్య ప్రవంచనసంగతి తప్ప తన జేబుకి చిరుగున్నసంగతే తెలుసుకోలేని మనిషి. భోజనంలోకి బంగాళా దుంపకూర బాగుంటుందో, కాకరకాయ పులుసు బాగుంటుందో ఇంకా తేల్చుకోని మనిషి!!

“ఏంకావాలి!” అని అడిగాడు.

“వెంకయ్యగారిల్లిదేనా?”

“అదే.”

“ఆయనభార్య ఇంట్లోవుందా?”

“ఎవ్వరూ?”

“ఆయన భార్య.”

“భార్యలు ఇంట్లోవుండక ఏంచేస్తారు? ఇంట్లోనే వుంటారు. ఎప్పుడూ ఇంటిలోనే వుంటారు” అని చెప్పి ఆ వ్యక్తి మళ్ళీ పుస్తకం చదువుకోవటం మొదలుపెట్టాడు.

శిశిరకుమారబాబుకి కష్టం వేసింది. “నేను వూళ్ళో వాళ్ళ భార్యల సంగతి అడగటంలేదు. వెంకయ్య భార్య సంగతి అడుగుతున్నాను” అన్నాడు.

వెంకయ్య భార్యమాత్రం వూళ్ళోవాళ్ళ భార్యకదూ? అని మొహాన.

విసిరికొట్టినట్టు జవాబు చెప్పాడతడు. ఈసారి తలకూడా పైకెత్తకుండా జవాబు చెప్పాడు.

శిశిరకుమారబాబుగారికి కోపం వచ్చింది. బొత్తిగా సంస్కారంలేని మనిషి! సోషలిజం ప్రచారంలోకి రాకముందు వల్లెటూళ్ళు ఎంతమర్యాదగా వుండేవి! ఈసారి తాను రాసే పుస్తకంలో ఇటువంటి విచిత్రవ్యక్తి వొకణ్ణి సృష్టించి, ఇప్పటి యువకుల్ని దెబ్బతియ్యాలి!

ఇక ఆ వ్యక్తితో లాభంలేదని తానే నెమ్మదిగావెళ్ళి ఆ ఇంటితలుపు తట్టాడు. లోవల అడుగుల చప్పుడు వినిపించింది. ఒకక్షణం ఆమె అనుకున్నాడు. ఒక క్షణం కాదనుకున్నాడు. ఆ పదద్వని ఆమెదే అనుకున్నాడు మళ్ళీ కాదను కున్నాడు.

ఆమె!!

కాని ఎంతమారిపోయింది! గుర్తుపట్టటానికే వీల్లేకుండా వుంది. అతడు ఆశ్చర్యంతో అలాగే నిలబడిపోయాడు. అతన్ని చూచి ఆమెకూడా అంతే-అలాగే నిలబడిపోయింది. అతని మొహాన్నుంచి చూపులు తిప్పుకోలేకపోయింది. అతని మొహంమీద చూపులు ఆనటంలేదు. ఆమెకు అతని మొహం అలికినట్టు కనిపించింది. కాని అతనే అని తెలుసు. కాని బాధో ఆనందమో. ఆ వికారం ఏమిటో తెలియటంలేదు. హృదయం మాత్రం! చెడిపోయిన గ్రామఫోను రికార్డ్లా డుర్రమని మోత పెట్టింది. కదలకుండా మెదలకుండా, రొప్ప వెయ్యకుండా చూస్తూ అలాగే నిలబడిపోయింది.

శిశిరకుమారబాబుకి ఏమీ తోచక అటుతిరిగి ఇటు తిరిగి, గొంతు నవరించుకొని “ఇప్పుడే వచ్చాను” అన్నాడు.

“రండి” — కాని గడపలోంచి కదలేదు. కదలటం మరచిపోయింది.

“నిన్ను చూచిపోదామని వచ్చాను.” అన్నాడు. ఆమాట ఆమెకు వినిపించింది. ఒక్కక్షణం ఆమె పాలిపోయిన మెహం జీవకళతో ప్రకాశం

చింది. ఒక్కక్షణం ఆనందంతో చూపులు మెరిసినై. ఒక్కక్షణం పెదిమల మీదికి చిరునవ్వు వచ్చినట్లే వచ్చింది.

“రండి”

ఇద్దరూ లోపలకి వెళ్ళారు.

ఆ యింటి కంతకీ అదొక్కటే గది. ఆ గదిలో సామాన్లు అలంకారాలూ ఎక్కువగా లేకపోయినా, వరిశుభ్రంగా వుంది. అలమరలో పుస్తకాలున్నాయి. కుర్చీకి ఎదురుగా బల్లమీద గ్లోబ్ వుంది. గోడకు భాగోళవటం తగిలించి వుంది. పక్కనే ఒక ఫోటోవుంది—అదెవ్వరిదో శిశిర కుమారబాబుకి తెలియలేదు, అతని ముప్పై సంవత్సరాల జీవితంలో ఆ ఫోటో ఎక్కడా తగలేదు. ముడివేసుకోవటం చేత గాని నెక్ట్రై, ముడతలుపడ్డ బూర్నిస్ కోటూ, బూచివాని బుల్లిగడ్డం, హృదయాల్లోకి దూసుకు పోయేచురుకుచూపులూ, ఆ ఫోటో ఎవ్వరిదో శిశిరకుమారబాబుకి తెలియలేదు. అసలా ఫోటో వెంకయ్య ఎందుకు తగిలించాడో బోధపడలేదు. ఆతడీవిధంగా గదిని పరిశీలిస్తుంటే తిలకం అతన్ని క్రీగంట చూస్తూ నిలబడింది. అతడు రావటం ఆమెకు సంతోషం కలిగించినా; తా నిటువంటి కాంపలో వుంటున్నాననే సంగతి అతనికి తెలిసినందుకు విచారపడ్డది.

“అంతా బాగున్నారా?” అని అడిగింది.

“అంతా ఎవ్వరు. నే బాగానే వున్నాను,” అన్నాడు. అతనికి తల్లిదండ్రులు చిన్నతనంలోనే పోయారు. మరింకెవ్వరూ లేరు. ఆ సంగతి ఆమెకు తెలుసు. “నువ్వో” అని అడిగాడు.

ఆమె కళ్ళల్లో నీళ్ళు తిరిగినై. అతడు చూస్తూడేమోనని భయంతో అతని వైపుకి వీపు తిప్పి పుస్తకాలు సర్దుతూ నుంచుంది. పుస్తకం అనుకొని పుస్తకాలకింద వున్న పేపరు తీసేటప్పటికి అరలోని

పుస్తకాలన్నీ కిందపడి మోత చేసినయి. దడదడ కొట్టుకునే హృదయంతో ఆమె అలాగే నిలబడింది.

మళ్ళీ బాబే అడిగాడు. “మీవా రెక్కడో మేనేజరని విన్నాను.”

“అవును”

“బాగున్నారా?”

“రిజైనిచ్చారు”

“ఎందుకు”

“ఏమో!”

“ఇప్పుడేం చేస్తున్నారు?”

“సమ్మెలు చేస్తున్నారు.” ఇక అక్కడ వుండలేకపోయింది, తడబడుతూ గబగబా లోపలికి వెళ్ళిపోయింది.

ఏదెలా వున్న వెంకయ్య వుద్యోగానికి రిజైనివ్వటం ఆమెకు ఇష్టంలేదని శిశిరకుమారబాబు గ్రహించాడు, గ్లోబ్ గిరున సంతోషంతో తిప్పాడు. దేశాలు వస్తున్నై-పోతున్నై. మళ్ళీ ఆ దేశాలే వస్తున్నై— మళ్ళీ ఆ దేశాలే పోతున్నై. కాలచక్రం కంటే అనేకరెట్లు వేగంగా తిరుగుతూవుంది గ్లోబ్. అతడు దాన్ని తదేకధ్యానంతో చూశాడు. అయి దారు సంవత్సరాల కిందట జరిగిన తన కథను జ్ఞాపకం చేసుకోవడానికి యత్నించాడు.

అప్పుడతడు కాలేజీలో బి. ఏ. చదువుతూండేవాడు. తిలకం ఇంటర్మీడియట్ చదువుతూండేది. అతడు కాలేజీమేగజీన్లో పద్యాలు వ్రాశాడు. మర్నాడు తిలకం కనిపించి అతని పద్యాలు పొగిడింది. అప్పట్నుంచి ఇద్దరికీ స్నేహం కుదిరింది. అతడు తాను రాసిన పద్యాలు చదివి వినిపిస్తే, ఆమె విని సంతోషించేది. కాలేజీ విడిచిపెట్టిం తర్వాత ఇద్దరూ రోజూ పికారు వెళ్ళేవారు. సముద్రపు వొడ్డున కూర్చొని అల్లి

తిలకించేవారు. సూర్యాస్తమయాన్ని తిలకించేవారు. తన్మయత్వం చెందే వారు. ఆ వాతావరణంలో అతడు వ్రాసిన ప్రేమగీతాలు అర్థనిమిలిత నేత్రాలతో పాడేవాడు. ఆమె తన ఆనందాన్నంతా నిట్టూర్పుల్లో విడిచేది. కాని రోజులు ఒకేరకంగా గడవు. ఒకరోజు ఇద్దరికీ తగాదా వచ్చింది. చాలా స్వల్పవిషయం. తిలకం వన్నీరు పువ్వుని చూచి, “ఆ మొండి చెట్టుకి అంత సువాసన గల పువ్వు ఎలా పుట్టిందో!” అన్నది. శిశిరకుమారబాబు “చిద్విలాసం! వికారంగా వుండే నీ తండ్రికి నువ్వెలా పుట్టావు?” అన్నాడు. అతడే నవ్వులాటకే అన్నాడు. కాని ఆమెకు కోపంవచ్చింది. అప్పటినుంచి అతన్ని కలుసుకోవటం మానేసింది. కొన్నాళ్ళకు ఒక ఫ్యాక్టరీ మేనేజర్ని వివాహం చేసుకుందని తెలిసింది. తనమీద కనితీర్చుకో తానికే ఈపని చేసిందనుకున్నాడు శిశిరకుమారబాబు. తరువాత మరి కొన్ని సంగతులు తెలిసినయి. తిలకం భర్త సోషలిష్టనీ, అతనితో తిలకం సరిగ్గా కాపురం చెయ్యటం లేదనీ.....

ఈ విధంగా ఆలోచించుకుంటూ, తిలకం కాఫీ తెచ్చి బల్లమీద పెట్టేవరకూ అతడు గమనించలేదు.

“పుచ్చుకోండి”

“ఆ”

“పుచ్చుకోండి”

“నాకోసం ఎందు కింత శ్రమ?”

“ఇది మాకాఫీ పైమే!”

శిశిరకుమారబాబుకి ఆశాభంగమైంది. “మీకోసం కాకపోతే ఇంకెవరి కోసం శ్రమవడతాను” అంటుందను కున్నాడు. నెమ్మదిగా ఆమెను చూస్తూ కాఫీ ఒక గుటక వేశాడు.

“బాగుంది. నీవేతి కాఫీయేనా?”

“కాదు.”

ఆమె మనస్సులో మనస్సులేక కాదని జవాబు చెప్పింది. లేకపోతే కాఫీ కూడా తానే చేస్తున్నాననే సంగతి అతనికి తెలియనివ్వటం ఇష్టంలేకో, లేకపోతే ఇంకెందుకో! ఆలోచించకుండా జవాబు చెప్పింది. కాని అతనికి మాత్రం ఆ జవాబు హాయిని కూర్చింది. చమత్కరిస్తున్నదనుకొని సంతోషంతో బిగ్గరగా నవ్వాడు. ఆమె తబ్బిబ్బువడి అతన్ని వెకిలిగా చూసింది.

ఇంతలో బయటనుంచి అడుగుల చప్పుడు వినిపించింది. ఆమె మాట్లాడకుండా, చితిలోకి నడిచే సతిలాగా నడిచి తలుపు దగ్గరకు వెళ్ళింది. బయట పుస్తకం చదువుతున్న వ్యక్తి మర్రివ్విత్ ప్రవేశించాడు శిశిరకుమార బాబు నవ్వువిని ముగ్గురూ వాకిట్లో ఆగారు చెట్టుకిందనుంచి వచ్చిన వ్యక్తి చిటచిటలాడుతూ నిలబడ్డాడు. మిగిలిన ఇద్దరూ వీరుల్లాగా నిలబడ్డారు.

తిలకం తొందరగా పరిచయం చెయ్యటానికి ప్రయత్నించింది” వీరు శిశిరకుమారబాబు.”

అంతే ఆ పేరు వినేటప్పటికే వెంకయ్య ముఖ కవళికలు మారి పోయినై. అంతకంటే చెప్పటానికి అవకాశం ఇవ్వలేదు. చిరునవ్వుతో శిశిరకుమారబాబు దగ్గరకువచ్చి “మీరా? ఎవరో అనుకున్నాను క్షమించండి, మీ పరిచయం చేసుకోవాలని చాలా రోజుల్నుంచి ప్రయత్నిస్తున్నాను. నా భార్య మిమ్మల్ని గురించి చాలా చెప్పింది. మీరు రాసిన పుస్తకాలన్నీ మా ఇంట్లో వున్నాయి, మీ ఆఖరి విరహ వేదనకూడా వుంది. నా భార్యకు మీ పుస్తకాలంటే చాల మక్కువ. భోజనంకూడా మానేసి, నన్నుకూడా వొదిలేసి చదువుతూ వుంటుంది” అని కరస్పర్శ చేశాడు.

శిశిరకుమారబాబు కలవరపడ్డాడు. వెంకయ్య తన్నింత హృదయ పూర్వకంగా ఆహ్వానిస్తాడనుకోలేదు. తన్ను చూడగానే చొక్కా చేతులు పైకి మడిచి ‘వర్గకలహం’ ‘విప్లవ చైతన్యం’ ‘రుథిరం’ ‘రక్తం’ అంటాడనుకున్నాడు.

తిలకం సమాధిలాగు నిలబడి చూస్తుంది.

వెంకయ్య తన స్నేహితుల్ని పరిచయం చేశాడు.

అండులో వొకరు సర్దార్ సుబ్బావధాన్లు. వారు ఉపన్యాసకులు. ఎండి పోయిన కార్మికుల రక్తనాళాల్లో నూతన రక్తాన్ని ప్రవహింపచెయ్య గల్గిన వక్త. రెండోవారు కామ్రేడ్ అచ్చయ్యగారు. సమ్మెకమిటీ సెక్రటరీ సమ్మెలు విర్వహించటంలో అందెవేసిన చెయ్యి. శిశిరకుమారబాబు సర్దార్ సుబ్బావధాన్లుకి షేక్ హండివ్వబోతే అతను నమస్కారం పెట్టాడు. కామ్రేడ్ అచ్చయ్యకు నమస్కారం పెడితే అతడు సిగ్గువడి వెకిలినవ్వు నవ్వి తల వంచుకున్నాడు.

అంతా మళ్ళీ కాఫీకి కూర్చున్నారు. మిగిలిన ముగ్గురూ కాఫీ తాగుతూ సమ్మెనుగూర్చి చర్చించుకుంటూ వుంటే; శిశిరకుమారబాబు ముళ్ళమీద కూర్చున్నట్లు కూర్చున్నాడు.

“ఇక ఒకరోజుకూడా సమ్మెసాగదు. కూలివాళ్ళు తిండిలేక చస్తున్నారు” అన్నాడు కామ్రేడ్ అచ్చయ్య.

“ఉపన్యాసాలిద్దాం మీటింగు పెట్టించు” అన్నాడు సర్దార్ కామ్రేడ్!

“తిండికిలేదంటే ఉపన్యాసాలిస్తానంటావ్! ఇంకా నయం, భావ కవిత్వం రాస్తానన్నా?” అన్నాడు కామ్రేడ్ అచ్చయ్య.

“ఏం చేద్దామంటావ్?”

“ఏం చెయ్యాలో తెలియటంలేదు. ఏదొకటి చెయ్యాలి”

“దేశంలోని మిగిలిన కార్మికసంఘాలను సహాయం చెయ్యమని కోరదాం. ఏదన్నా సహాయం లభిస్తే మరొక వారం రోజులు గడపొచ్చు” అన్నాడు వెంకయ్య.

“ఇలా ఎన్నాళ్ళు?” అన్నాడు కామ్రేడ్.

“వారం రోజులు గడిస్తే చాలు. అప్పటికి యజమాన్లు లొంగి తీర్తారు,” అన్నాడు వెంకయ్య.

“లొంగక పోతే!”

“మనం లొంగాలి”

“ఇంతా కష్టపడి చివ్వురికి అంతే! అయితే ఈ బాధలన్నీ ఎందుకూ?” అని నిట్టూర్చాడు సర్దార్.

“ఈ చిన్న పోరాటాల్లో జయం లభిస్తుందని గట్టిగా చెప్పలేం. ఇప్పుడు మనం ఓడిపోయినా అంతిమపోరాటానికి కావలసిన అనుభవం మనకు దొరుకుతుంది ఈ పోరాటాలవల్ల కార్మికుల్లో చైతన్యం కలుగుతుంది. అదే ఇప్పుడు మనకు కావలసింది!” అన్నాడు వెంకయ్య.

“వ్రవంచ కార్మికులారా! ఏకము గండు” అని మోగాడు సర్దార్.

కానీ వార్తయిం తర్వాతకూడా చాలాసేపు మాట్లాడుకున్నారు. మధ్యమధ్యలో వుద్రేకాలు పెరిగి దూషించుకున్నారు. శిశిరకుమారబాబు అయోమయంగా కూర్చున్నాడు. సంస్కారం లేని, వాళ్ళని చూస్తే అతనికి అసహ్యం వేంది తిలకంలో మార్పు, ఈ కొంపలో ఆమెవడే బాధా అప్పుడతనికి అర్థమైనై .

ముగురు లేవారు. వెంకయ్య శిశిరకుమారబాబు వైపుకితిరిగి, “కొంచెం వనుంది. వెళ్ళివస్తాను. నాలుగురోజు లుంటారుగా” అన్నాడు.

“లేదు. మద్రాసులో కవులసమ్మేళనకు వెళ్తూ చూచి పోదామని దిగాను. రేపు ఉదయం వెళ్ళిపోవాలి.”

“అలా కాదు. నాలుగు రోజులన్నా వుండాలి ” అని వెంకయ్య కోరాడు.

“ఉండండి” అన్నాడు సర్దార్.

“ఉండండి” అన్నాడు కామ్రేడ్.

తిలకం చూపుల్లో ప్రార్థించింది. అతడు కష్టంమీద అంగీకరించాడు. వెంకయ్య బయటికి వెళ్తూ జానకం చేశాడు. “నాలుగు రోజులంటే, నాలుగు రోజులు.”

* * *

మర్నాడు వెంకయ్య రాలేదు. ఈ అయిదు సంవత్సరాల్లో తిలకం అంత సంతోషంగా ఎప్పుడూలేదు. విద్యార్థిని దశలో వాదిలిన డీవితాన్ని మళ్ళీ అందుకుంది. తోటలో కూర్చొని శిశిరకుమారబాబుతో కబుర్లు చెప్పుకుంది. పూర్వదృశ్యాలన్నీ జ్ఞాపకం తెచ్చుకొని, ఆనందంతో పొంగి పోయింది. అతడు రాసిన పద్యాలను చదివి వినిపించమని కోరింది. అతడు గొంతుబిగబట్టి విగు చేత్రో నవరించుకుంటూ, అర్ధనిమీలిత నేత్రాలతో పాడి వినిపించాడ:—

నీ తలలోని పువ్వునై
నీ జడలోని గంటనై
కంటిమీది రెప్పనై
జాకెట్టు చుక్కనై

నివసిస్తాను
వసియిస్తాను!

నీవుకట్టిన నీలాంబరాలలో
నీవుతొడ్గిన సిల్కు జంపర్లలో
కులికించి
మురిపించి
నిద్రపోతాను
నిద్రపోలేను!

అతని పాటల్ని ఆమె మెచ్చుకుంది. కాని పూర్వం కలిగిన తృప్తియత్వం కలగలేదు. ఆమె భావతంత్రులు తెగిపోయినవా?

ఏమిటిది,

ఏమిటిది!

రాత్రంతా యేడుపుతో, ఆలోచనల్లో నిద్రపోలేదు తిలకం.

*

*

*

రెండోరోజుకూడా వెంకయ్య రాలేదు. కూలీలను ఆర్గనైజ్ చెయ్యటానికి వెళ్ళివుంటాడని చెప్పింది తిలకం.

“ఆర్గనైజ్ చేస్తాడా?”

“అంటే!”

“కూలీలందరూ ఏకము కావలె రా!” అని పాడింది. ఇద్దరూ నవ్వుకున్నారు. కాని ఆ రోజు శిశిరకుమార బాబుని పద్యాలు పాడమని తిలకం అడగనూలేదు, అతను పాడతూలేదు. ఆ రాత్రి మాత్రం తిలకం వడుకొని ‘కూలీలందరూ ఏకము కావలెరా!’ అనే పాట పది పన్నెండుసార్లు పాడుకుంది. ఆశ్చర్యమేమిటంటే పాడుతున్నకొద్దీ ఆమె కా పాట బాగుంది. శిశిరకుమారబాబు పాటలివ్వకపోయిన అనందం ఆ పాట యిచ్చింది.

*

*

*

మూడోరోజు కూడా వెంకయ్య రాలేదు. ఇవ్వాల తిలకం షికారు వెళ్ళలేదు. శిశిరకుమారబాబు అడిగితే “తల నొప్పిగావుంది. మీరు వెళ్ళి రండి” అని చెప్పింది. అతడు తిరిగి వచ్చేటప్పటికే తిలకం పుస్తకం చదువుతూ కూర్చుంది.

“ఎలావుంది?” అని అడిగాడు బాబు.

“బాగుంది.”

“ఏమిటి?”—వింతగా అడిగాడు.

“పుస్తకం.”

“పుస్తకం కాదు.”

“మరేమిటి?”

“తలనొప్పి”

“ఎవరికి?”

ఇక అతడు ఎక్కువ ప్రశ్నించలేదు.

నాలుగోరోజుకూడా వెంకయ్య రాలేదు. ఇవ్వాల తిలకం శిశిరకుమార బాబుకి అసలు కనుపించలేదు వంటింట్లో కూర్చోని అదే పుస్తకం తదేక ధ్యానంతో చదువుతూవుంది. శిశిరకుమారబాబుకి ఏమీతోచక చాసీదానితో సరసాలాడుతుంటే చూచింది. కాని ఏమాత్రం ఆశ్చర్యపడలేదు. ఎందుకు వడుతుంది? ఆ పుస్తకంలో ఈ సంభాషణ చదువుతూవుంది—

భూదేవి—నీవు ఎందుకు రాస్తున్నావ్?

కవి—కోకిల ఎందుకు పాడుతూవుంది?

భూదేవి—అది పక్షి

కవి—నేనూ పక్షినే!

భూదేవి—నీవు మనిషివి

కవి—అయితే!

భూదేవి—ఆ కృత్రిమ వాతావరణంలో ఊపిరాడక పాతాళలోకంలో వడిపోతావు.

*

*

*

అయిదోరోజు వెంకయ్య వచ్చాడు. చాలా గబరాగా వున్నాడు. రేగిన జుట్టూ, పెరిగిన గడ్డం, దుమ్ముకొట్టుకున్న బట్టలూ—మాక్చింగోర్కి పుస్తకం జీవం పోసుకొచ్చినట్లుంది. గదిలో అడుగుపెట్టగానే శిశిరకుమార బాబుని అడిగాడు—తిలకం ఏదీ?”

అతన్ని చూచి శిశిరకుమారబాబు కొంచెం భయపడ్డాడు. ఇలాంటి వ్యక్తుల్ని గూర్చి పుస్తకాల్లో చదవటానికే అతడు భయపడతాడు. ఇక జీవితంలో ఎలా ఎదుర్కొంటాడు?

“తిలకం ఏదీ” అని మళ్ళీ అడిగాడు వెంకయ్య. ఈ సారి వెంకయ్యలో ఆదుర్దాకంటే విచారం ఎక్కువ కనిపించింది.

“వంటగదిలో వుంది” అని చెప్పాడు బాబు.

“వంటగదిలోనా?”

“అవును.”

“ఏం చేస్తూంది!”

“వంటగదిలో ఏం చేస్తారు.”

“ఇద్దెన్నా?” కోపంగా అడిగాడు వెంకయ్య. కాదు అన్నట్లు తలూపాడు శిశిరకుమారబాబు.

వెంకయ్య ఆలస్యాన్ని భరించలేకపోయాడు. “చెప్ప ఏం చేస్తూవుంది?” అని రెండడుగులు హాందుకువేసి గద్దించాడు.

“వదువుతూవుంది” అని చెప్పాడు బాబు.

“ఏ పుస్తకం! నీ పుస్తకమా?” “కాదు, నీ పుస్తకం”

వెంకయ్య ఒక్కనిట్టూర్పు విడిచాడు. గ్లోబ్ గిర్రున తిప్పాడు. గబగబా పొటోదగ్గరకు వెళ్ళాడు, “ప్రపంచ కార్మికులారా. ఏకము కండు” అని కేకవేశాడు.

ఆ కేకకు శిశిరకుమారబాబు ఉలిక్కిపడ్డాడు. వెంకయ్య అతని దగ్గరకు వచ్చి చెవిలో రహస్యంగా చెప్పాడు “అయితే యిక నువ్వెందుకు? నువ్వెళ్ళొచ్చు!”

ఈ మాటలకు శిశిరకుమారబాబు నిర్విణ్ణుడయ్యాడు. వెంకయ్యని అర్థంచేసుకోతానికి ప్రయత్నించాడు. తానేం చేశాడు? వెంకయ్య కోర్కె మీదే వుంటున్నాయెను— “మీకింత కష్టంగా వుందని తెలిస్తే అసలే వుండేవాణ్ణికాదు” అన్నాడు.

“అదేంమాట? ఉండకపోతే యెలా!” అన్నాడు వెంకయ్య అద్దంలో మొహం చూచుకొంటూ, జుట్టు సర్దుకుంటూ మాట్లాడాడు: “మీరు వుండాలి. అయితే నాలుగు రోజులు మాత్రమే వుండాలి” అని కులికాడు.

“ఎందుకు?”

వెంకయ్య అద్దందగరనుంచి శిశిరకుమార బాబు దగరకు వస్తూ, సీరియస్ గా చెప్పాడు: “మీరిద్దరూ ప్రేమించుకున్నారని నాకు తెలుసు. మీ పూర్వపరిచయం నాకు తెలుసు అందుకనే నిన్ను నాలుగు రోజులుండమని బలవంతపెట్టాను.”

“ఎందుకు?”

“చెబుతాను. ఇదివరకు మీ పరిచయమల్లా ఎక్కడో ఎప్పుడో కలవటం, కవిత్వం మాట్లాడుకోవటం, తన్మయత్వం చెందటంతో సరిపోతుంది. అంతేగాని నిన్ను మనుష్యునిగా అర్థంచేసుకునే అవకాశం తిలకానికి లేకపోయింది. అందుకని నిన్ను గురించి, నీతో గడపిన “మధుర” క్షణాలను గురించి ఎప్పుడూ ఆలోచించుకుంటూ, తన ప్రస్తుత జీవితంతో పోల్చుకొని విచారిస్తుండేది. ఎంతచేసినా, ఎంత ప్రయత్నించినా కుంటుంబజీవితంవేరు. ప్రేమ జీవితంవేరు, కుంటుంబభారం వుద్రేకంతో కూడిన ప్రేమజీవితంలా వుండమంటే ఎలా వుంటుంది? ప్రేమకు మల్లె పొగుడుమా, వరిన్నూ “ప్రేయసి ప్రేయసి, నీ వాల్లడనే ప్రేయసి” అనుకుంటూ తిరగటానికి భర్తకి ఎలా మనస్సురిస్తుంది. ఎలా తీరుతుంది? ఆ నంగతి తెలియక తిలకం తన జీవితాన్ని దుర్భరం చేసుకుంటూవుంది. ఎప్పుడూ కిటికీ దగర కూర్చోవటం. నీతో గడిపిన క్షణాల్ని స్మృతివధానికి తెచ్చుకోవటం, నిట్టూర్పులు విడవటం! ఏం చెయ్యాలా అని నేను చాలా ఆలోచించాను. తిలకం అంటే నాకు చాలా ప్రేమ. ఆమె కష్టపట్టం దూచి సహించలేను. అందుకని నీ దగరకువచ్చి నీసహాయం తీసుకుందామనుకున్నాను. అదృష్టవశాత్తూ నువ్వే వచ్చావు అని నవ్వుటం మొదలుపెట్టాడు వెంకయ్య.

శిశిరకుమారబాబు మాట్లాడకుండా వింటున్నాడు వెంకయ్య నవ్వు అతని హృదయాన్ని దహించివేస్తూవుంది.

వెంకయ్య అందుకున్నాడు: “ఈ నాలుగురోజుల పరిచయంతో ఆమె కైపు దిగిపోయివుంటుంది. నువ్వెంత సామాన్య మానవుడవో, దుర్భర పురుషుడవో, నీ కవిత్వం ఎంత పనికి మాలిందో ఆమెకు తెలిసివుంటుంది

నీ పద్యాలకంటే నే ఫ్యాక్టరీలో రాసే ఎకాంప్లే ఉపయోగకరమైనవని తెలిసుంటుంది. నువ్వుపాడే పాటలకంటే నేను వాగే నివాదలే ఉపయోగకరములని తెలుసుకుని వుంటుంది. పైత్యంతో ఎక్కువ కాలం ప్రజల్ని మోసం చెయ్యలేం. అందుకనే విన్ను అర్థంచేసుకునే అవకాశం ఇవ్వటానికి నేనింట్లో లేకుండా వెళ్ళాను. సువ్వరాగానే వెళ్తే ఏమయ్యేదో తెలుసా! ఆమె నిట్టూర్పులు మరీ యెక్కువయ్యేవి. ఆమె జీవితం నశనమయ్యేది ఇక భయంలేదు. ఇక నీ ఆవసరం లేదు. నువ్వెళ్ళొచ్చు” అని లోవలికి సంకోషంగా గెంతాడు.

శిశిరకుమారబాబుకి కోపం వచ్చింది. వెంకయ్య తన్నీ నీచకార్యానికి ఉపయోగించుకున్నందుకు రోషం వచ్చింది భార్యభర్తల కలకల తర్ఫీలు తానీనిదంగా వాడుకోబడతానని అతడు కల్లోకూడా అనుకోలేదు. అది అకని సిద్ధాంతానికి న్యతిరేకంకూడా! తన సిద్ధాంతం ఈ ఊళ్లో ఈ ఫ్యాక్టరీ పొగలో భగ్నమయిందని ఉక్రోషం వచ్చింది. తిలకంకోచెప్పాలని గబగబా త పంకు వెళ్ళాడు.

కని తిలకం గదికి వెళ్ళేకర్ణి వెంకయ్య కనిపించాడు. “ఎక్కడికి?” అని అడిగాడు. “తిలకంతో మాట్లాడాలి”

వెంకయ్య ఈ మాటకు బిగ్గరనా నవ్వాడు — “అకకు అంతులేదు బాయిసాబ్! తిలకంతోనే మాట్లాడతాను. జరిగిన సంగతంతా చెబుతాను. మీరు వెళ్ళండి. వెళ్ళి కవినమ్మేశనాలు చేయించండి” అన్నాడు.

శిశిరకుమారబాబు కోపంతో తుకతుకలాడినాడు. కానీ వెంకయ్య వైఖరిమాస్తే భయంపేసింది. వట్టుబడితే, ఇంకొకమాటంటే తంతాడనుకున్నాడు. “ప్రబంబ తార్కికులారా! ఏకముగండు” అని మీదకు దూకుతాడనుకున్నాడు.

“ఎక్స్ప్లాయిటేషన్ - ఎక్స్ప్లాయిటేషన్” అనుకుంటూ వచ్చిందారి వట్టాడు.